

İyulun 19-dan 21-dək Xankəndidə keçirilmiş III Şuşa Qlobal Media Forumunda Azərbaycan Prezidenti İlham Əliyevin çıxışı zamanı səsləndirdiyi bir-birindən qiymətli fikirlər qısa müddət ərzində dünya gündəminin əsas mövzusunə çevrilmişdir. Çünki dövlətimizin başçısı forumdakı çıxışında çox mühüm məsələlərə toxunmuş, dünyamızı rahatsız edən bir çox mühüm məqama aydınlıq gətirmişdir.

Üç gün davam edən tədbir xarici ölkələrin aparıcı mediasında geniş yayılmış, ciddi müzakirələrə səbəb olmuşdur. Azərbaycan liderinin mesajlarına tanınmış beynəlxalq media ekspertləri dəyərli şərhlər vermiş, maraqlı rəylər söyləmişlər. Bütün bunlar bir daha göstərdi ki, III Şuşa Qlobal Media Forumu da dünya mediasında gündəm olmuşdur.

Forum bu il 52 ölkədən 140 qonağı, 30-a yaxın informasiya agentliyinin və 80 media qurumunun nümayəndələrini bir araya gətirdi. Tədbirə olan bu maraqdan, diqqətdən aydın görünən odur ki, Şuşa Forumu artıq ənənə halını almaqla yanaşı, həm də mühüm beynəlxalq platformadır. Forumun mövzusu da maraqlı idi: "Rəqəmsal keçidlər: Süni intellekt dövründə informasiya və media dayanıqlılığının gücləndirilməsi".

Prezident İlham Əliyev III Şuşa Qlobal Media Forumunda media nümayəndələrinin ünvanladığı bütün suallara əhatəli cavab verdi, ən xırda detallarına qədər aydınlıq gətirdi. Jurnalistlərdən birinin Azərbaycanın yorulmaq bilmədən neokolonializmə qarşı apardığı mübarizəsi, Yeni Kaledoniya və Fransa arasında iyulun 12-də imzalanmış yeni razılaşma, eləcə də ədalət və azadlığa can atan dənizasırazı ərazilərdə hələ də davam edən kolonializmə



III Şuşa Qlobal Media Forumunun əks-sədası bütün qitələrdən gəlir

Azərbaycan Prezidentinin dünyanı rahatsız edən problemlərə münasibətinə ən yüksək səviyyədə dəstək verilir

qarşı mübarizə məsələləri ilə bağlı sualına verdiyi cavab da dünya mediasında geniş işıqlandırıldı. Dövlət başçısı jurnalistin sualına cavab verərək dedi: "Düşünürəm ki, Fransa ilə Yeni Kaledoniya arasında baş vermiş hadisə tarixi presedentdir. Hesab edirəm ki, bu, hekayətin sonu deyil, başlanğıcdır. Bizim neokolonializmlə bağlı mövqeyimiz tam aydındır. Bu məsələ heç bir ikitərəfli gündəliyə daxil deyil. Qoşulmama Hərəkatının sədri kimi Azərbaycan sədrliyin ilk ilindən başlayaraq dekolonizasiya, müstəmləkə olan ərazilərin müstəqilliyə və ədalətə qovuşması, eləcə də beynəlxalq təşkilatların qəbul etdiyi qərarların icrası ilə bağlı söyləri dəstəkləmiş və təşviq etmişdir".

Azərbaycan Prezidenti daha sonra suala cavab verərək bildirdi ki, bu, Qoşulmama Hərəkatının sədri kimi öhdəliyimiz, eyni zamanda bir ölkə

kimi mövqeyimiz idi. Çünki bu gün XXI əsrdə bir ölkə digər xalqı müstəmləkə hakimiyyəti altında saxlaya bilməz. Bu, hər hansı normal insan davranışına heç cür sığmır. Bu, xalqların fundamental hüquqlarına, onların azadlığına ziddir. Avropa qitəsinin əsas dəyərləri həmin müstəmləkə iddiaları ilə kobud şəkildə pozulur. Beləliklə, Bakı Təşəbbüs Qrupu beynəlxalq QHT-dir. Bəzi Avropa paytaxtlarının düşündüyü və ya təqdim etdiyi kimi deyil. Onun Azərbaycan hökuməti ilə heç bir əlaqəsi yoxdur: "Bununla belə, həmin qrup qısa müddət ərzində Qvadelupa, Yeni Kaledoniya, Martinika, Sen-Marten və digər müstəmləkələrin xalqlarının tələbləri əsasında gündəliyi yarada bildi. Bu, onların qrupudur. Yəni öz şəxsi gündəliyi olan qrup deyil. Onlar, sadəcə, bu prosesə qoşulmuş Azərbaycana və

digər beynəlxalq tərəfdaşlara kömək etmək istəyirlər. Onlar, sadəcə, xalqlara azad olmağa, öz taleyinin yiyəsi olmağa kömək edirlər. Onların bunu etməyə hüququ var. Beləliklə, düşünürəm ki, Fransa və Yeni Kaledoniya arasında baş verənlər başlanğıcdır və presedentdir. Hesab edirəm ki, bunları Yeni Kaledoniyada həmin faciəli hadisələr olmadan belə etmək olardı. Həmin vaxt Fransanın dövlət orqanları 10-dan artıq insanı qətlə yetirdi".

Dövlət başçısı jurnalistin sualına cavab verərək Azərbaycan torpaqlarını 30 ilə yaxın işğalda saxlayan, bu müddət ərzində şəhər və kəndlərimizi, tarixi abidələrimizi darmadağın edən, yurdumuzu vıran qoyan Ermənistanın qəsbkar niyyətlərini, müharibəyə səbəb olan əməllərini də forum iştirakçılarının diqqətinə çatdırdı. Yeni Kaledoniya və

Fransa arasında baş verən hadisələrdən, aparılan son müzakirələrdən söz açan Prezident İlham Əliyev bildirdi ki: "Bu mənə Ermənistan ilə Azərbaycan arasında apardığımız müzakirələri xatırladır. Əgər Ermənistan rəhbərliyi 2019-cu ildə Qarabağı Azərbaycanın hissəsi kimi tanısaydı, onda aramızda müharibə olmazdı. Gec heç vaxt olmaqdan daha yaxşıdır. Lakin həmçinin aydındır ki, əgər Yeni Kaledoniya xalqı öz güclü siyasi iradəsini, cəsarətini, mübarizliyini, azadlıq uğrunda canından keçməyə hazır olduğunu nümayiş etdirməsəydi, çox güman ki, həmin saziş heç zaman imzalanmazdı. Bir sözlə, siz mübarizə aparmalısınız. Siz ərazilərinizi, ərazi bütövlüyünüzü bərpa etmək uğrunda mübarizə aparmalısınız. Azadlıq uğrunda vuruşmalısınız. Azad olmağınız uğrunda çalışmalısınız. Dünya bu cür işləyir və ümid edirəm ki, birinci addımın davamı olacaq. Əminəm ki, Fransanın müstəmləkə hakimiyyəti altında olan bütün ərazilərin hazırda Fransa ilə Yeni Kaledoniya arasında əldə olunmuş dövlətlərarası münasibətləri qurmaq imkanı olacaq".

Xankəndi şəhərində keçirilən III Şuşa Qlobal Media Forumunda müzakirə olunan məsələlər, səsləndirilən fikirlər bir daha göstərdi ki, bu beynəlxalq tədbirin böyük tarixi və siyasi əhəmiyyəti var. Forum Azərbaycanın beynəlxalq aləmdə artan nüfuzunun və strateji mövqeyinin əyani göstəricisidir. Dünya mediasının yaxından izlədiyi, böyük diqqətlə yanaşdığı və geniş yayımladığı III Şuşa Qlobal Media Forumu Azərbaycan dövlətinin və onun Prezidenti İlham Əliyevin simasında ədalətin təntənəsi, haqqımızın səsidir.

Vahid MƏHƏRRƏMOV,
"Azərbaycan"